



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ.០០៣៧.....សហវ.

ថ្ងៃសៅរ៍ ១៣ ខែ មេសា ឆ្នាំ រកា នព្វស័ក ព.ស. ២៥៦១
ធ្វើនៅរាជធានីភ្នំពេញ, ថ្ងៃទី ០២ ខែ មេសា ឆ្នាំ ២០១៨

សេចក្តីណែនាំ

ស្តីពី

នីតិវិធីនៃការបើកផ្តល់ប្រាក់ឧបត្ថម្ភក្នុង ឱកាសពិធីចូលឆ្នាំថ្មីប្រពៃណីជាតិ

ឆ្នាំច សំរឹទ្ធិស័ក ពុទ្ធសករាជ ២៥៦២ របស់រាជរដ្ឋាភិបាលជាតិ

ដើម្បីអនុវត្តអនុក្រឹត្យលេខ៣៧ អនក្រ.បក ចុះថ្ងៃទី១២ ខែមីនា ឆ្នាំ២០១៨ របស់រាជរដ្ឋាភិបាលស្តីពីការផ្តល់ប្រាក់ឧបត្ថម្ភក្នុងឱកាសពិធីចូលឆ្នាំថ្មីប្រពៃណីជាតិឆ្នាំច សំរឹទ្ធិស័ក ពុទ្ធសករាជ២៥៦២ ឱ្យបានទាន់ពេលវេលា និងប្រកបដោយប្រសិទ្ធភាពខ្ពស់ ក្រសួងសេដ្ឋកិច្ចនិងហិរញ្ញវត្ថុ ចេញសេចក្តីណែនាំដល់គ្រប់ក្រសួង ស្ថាប័ន មន្ទីរជំនាញរាជធានី ខេត្ត និងអង្គភាពក្រោមឱវាទក្រសួង ស្ថាប័ន ដូចខាងក្រោម៖

១.ក្រសួង ស្ថាប័ន មន្ទីរជំនាញរាជធានី ខេត្ត និងអង្គភាពក្រោមឱវាទក្រសួង ស្ថាប័ន ត្រូវរៀបចំបោះផ្សាយអាណត្តិបើកប្រាក់ឧបត្ថម្ភក្នុងឱកាសពិធីចូលឆ្នាំថ្មីប្រពៃណីជាតិឆ្នាំច សំរឹទ្ធិស័ក ពុទ្ធសករាជ២៥៦២ ជូនមន្ត្រីរាជការនិងបុគ្គលិកឱ្យបានទាន់ពេលវេលា ក្នុងករណីដែលក្រសួង ស្ថាប័ន មន្ទីរជំនាញរាជធានី ខេត្ត និងអង្គភាពក្រោមឱវាទក្រសួង ស្ថាប័ន មានឥណទានថវិកានៅក្នុងខ្ទង់ចំណាយបន្តកបុគ្គលិកផ្សេងៗទៀត (អនុគណនី៦៤៩៨១) ។

២.ក្នុងករណីពុំទាន់មានឥណទានថវិកានៅក្នុងខ្ទង់បន្តកបុគ្គលិកផ្សេងៗទៀត (អនុគណនី ៦៤៩៨១) ៖

-ក្រសួង ស្ថាប័ន និងអង្គភាពក្រោមឱវាទ នៅថ្នាក់កណ្តាល ត្រូវរៀបចំលិខិតស្នើសុំបុរេប្រទានមកក្រសួងសេដ្ឋកិច្ចនិងហិរញ្ញវត្ថុ ដោយភ្ជាប់ជាមួយតារាងរាយលម្អិតនូវចំនួនទឹកប្រាក់ដែលត្រូវបើកផ្តល់ប្រាក់ឧបត្ថម្ភ និងត្រូវចម្លងជូនមករាធានាកណ្តាលចំនួន ០១ ច្បាប់។ ក្នុងករណីលិខិតផ្តល់បុរេប្រទានចេញដោយក្រសួងសេដ្ឋកិច្ចនិងហិរញ្ញវត្ថុមានភាពយឺតយ៉ាវ ហើយពុំទាន់មកដល់រាជធានីភ្នំពេញត្រឹមល្ងាចថ្ងៃទី០៩ ខែមេសា ឆ្នាំ២០១៨ ផ្អែកតាមលិខិតស្នើសុំបុរេប្រទានរបស់ក្រសួង ស្ថាប័ន និងអង្គភាពក្រោមឱវាទ រាជធានីភ្នំពេញត្រូវធ្វើការបើកផ្តល់បុរេប្រទានជូនក្រសួង ស្ថាប័ន និងអង្គភាពក្រោមឱវាទទាំងនោះឱ្យបានទាន់ពេលវេលា មុននឹងលិខិតផ្តល់បុរេប្រទានចេញដោយក្រសួងសេដ្ឋកិច្ចនិងហិរញ្ញវត្ថុ មកដល់រាជធានីភ្នំពេញ

-មន្ទីរជំនាញរាជធានី ខេត្ត ត្រូវរៀបចំលិខិតស្នើសុំបុរេប្រទានមករាធានារាជធានី ខេត្ត ដោយភ្ជាប់ជាមួយតារាងរាយលម្អិតនូវចំនួនទឹកប្រាក់ដែលត្រូវបើកផ្តល់ប្រាក់ឧបត្ថម្ភ និងត្រូវចម្លងជូនមន្ទីរសេដ្ឋកិច្ចនិងហិរញ្ញវត្ថុចំនួន ០១ ច្បាប់។ យោងតាមលិខិតស្នើសុំបុរេប្រទានរបស់មន្ទីរជំនាញរាជធានី ខេត្ត រាជធានីភ្នំពេញត្រូវធ្វើការបើកផ្តល់បុរេប្រទាននោះឱ្យបានទាន់ពេលវេលា

-ក្រោយពីបានបើកផ្តល់ប្រាក់ឧបត្ថម្ភជូនមន្ត្រីរាជការនិងបុគ្គលិករួច ក្រសួង ស្ថាប័ន មន្ទីរជំនាញរាជធានី ខេត្តនិងអង្គភាពក្រោមឱវាទក្រសួង ស្ថាប័ន ត្រូវលើកសំណើមកអត្តនាយកដ្ឋានថវិកានៃក្រសួងសេដ្ឋកិច្ចនិងហិរញ្ញវត្ថុ ដើម្បីបន្ថែមឥណទានថវិកានិងបោះផ្សាយអាណត្តិនិយ័តកម្ម ទូទាត់បុរេប្រទាននេះឱ្យបានជ្រះស្រឡះនៅក្នុងឆ្នាំ២០១៨។

៣. ក្នុងករណីមានឥណទានថវិកា នៅក្នុងខ្ទង់ចំណាយបន្ទុកបុគ្គលិកផ្សេងៗទៀត(អនុគណនី៦៤៩៨១) តែការបោះផ្សាយអាណត្តិបើកប្រាក់នៅមានភាពយឺតយ៉ាវ ពុំទាន់ពេលវេលា÷

-ក្រសួង ស្ថាប័ន និងអង្គភាពក្រោមឱវាទ នៅថ្នាក់កណ្តាល ត្រូវរៀបចំលិខិតស្នើសុំបុរេប្រទានមកក្រសួងសេដ្ឋកិច្ចនិងហិរញ្ញវត្ថុ ដោយភ្ជាប់ជាមួយតារាងរាយលម្អិតនូវចំនួនទឹកប្រាក់ដែលត្រូវបើកផ្តល់ប្រាក់ឧបត្ថម្ភ និងត្រូវចម្លងជូនមករតនាគារកណ្តាលចំនួន ០១ ច្បាប់។ ក្នុងករណីលិខិតផ្តល់បុរេប្រទានចេញដោយក្រសួងសេដ្ឋកិច្ចនិងហិរញ្ញវត្ថុ មានភាពយឺតយ៉ាវ ហើយពុំទាន់មកដល់រតនាគារកណ្តាលគិតត្រឹមល្ងាចថ្ងៃទី០៩ ខែមេសា ឆ្នាំ២០១៨ ផ្អែកតាមលិខិតស្នើសុំបុរេប្រទានរបស់ក្រសួង ស្ថាប័ន និងអង្គភាពក្រោមឱវាទ រតនាគារកណ្តាលត្រូវធ្វើការបើកផ្តល់បុរេប្រទានជូនក្រសួង ស្ថាប័ន និងអង្គភាពក្រោមឱវាទទាំងនោះ ឱ្យបានទាន់ពេលវេលា មុននឹងលិខិតផ្តល់បុរេប្រទានចេញដោយក្រសួងសេដ្ឋកិច្ចនិងហិរញ្ញវត្ថុ មកដល់រតនាគារកណ្តាល។ នៅពេលអាណត្តិបើកប្រាក់មកដល់រតនាគារកណ្តាល ក្រោយពីការបើកផ្តល់បុរេប្រទាន អាណត្តិបើកប្រាក់នោះក្លាយជាកម្មវត្ថុនៃការទូទាត់បុរេប្រទានវិញ ដោយអនុញ្ញាតឱ្យរតនាគារកណ្តាលមានសិទ្ធិកែតម្រូវលើអាណត្តិបើប្រាក់នោះ

-មន្ទីរជំនាញរាជធានី ខេត្ត ត្រូវរៀបចំលិខិតស្នើសុំបុរេប្រទានមករតនាគាររាជធានី ខេត្ត ដោយភ្ជាប់ជាមួយតារាងរាយលម្អិតនូវចំនួនទឹកប្រាក់ដែលត្រូវបើកផ្តល់ប្រាក់ឧបត្ថម្ភ និងត្រូវចម្លងជូនមន្ទីរសេដ្ឋកិច្ចនិងហិរញ្ញវត្ថុចំនួន ០១ ច្បាប់។ ក្នុងករណីដែលអាណត្តិបើកប្រាក់មកដល់រតនាគាររាជធានី ខេត្ត មានភាពយឺតយ៉ាវ គិតត្រឹមល្ងាចថ្ងៃទី០៩ ខែមេសា ឆ្នាំ២០១៨ ផ្អែកតាមលិខិតស្នើសុំបុរេប្រទានរបស់មន្ទីរជំនាញរាជធានី ខេត្ត រតនាគាររាជធានី ខេត្ត ត្រូវធ្វើការបើកផ្តល់បុរេប្រទាននោះឱ្យបានទាន់ពេលវេលា។ នៅពេលអាណត្តិបើកប្រាក់មកដល់រតនាគាររាជធានី ខេត្ត ក្រោយពីការបើកផ្តល់បុរេប្រទាន អាណត្តិបើកប្រាក់នោះក្លាយជាកម្មវត្ថុនៃការទូទាត់បុរេប្រទានវិញ ដោយអនុញ្ញាតឱ្យរតនាគាររាជធានី ខេត្ត មានសិទ្ធិកែតម្រូវលើអាណត្តិបើប្រាក់នោះ។

ក្រោយពីទទួលបានសេចក្តីណែនាំនេះ ក្រសួង ស្ថាប័ន មន្ទីរជំនាញរាជធានី ខេត្ត និងអង្គភាពក្រោមឱវាទ ក្រសួង ស្ថាប័ន ត្រូវសហការអនុវត្តឱ្យមានប្រសិទ្ធភាពខ្ពស់។

បញ្ជូនជូន÷

- ត្រប់ក្រសួង ស្ថាប័ន អង្គភាពក្រោមឱវាទ និងមន្ទីរជំនាញរាជធានី ខេត្ត
- អគ្គនាយកដ្ឋានរតនាគារជាតិ
- អគ្គនាយកដ្ឋានថវិកា
- “ដើម្បីសហការអនុវត្ត”
- ឯកសារ-កាលប្បវត្តិ


លោកជំទាវ 
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

បណ្ឌិតសភាចារ្យ អូន ព័ន្ធមុនីរ័ត្ន

